

**Opinjoni tal-Kumitat Ekonomiku u Soċjali Ewropew dwar “Il-Komunikazzjoni tal-Kummissjoni lill-Parlament Ewropew u lill-Kunsill – It-Tishih tad-Dimensjoni Soċjali tal-Unjoni Ekonomika u Monetarja”**

COM(2013) 690 final

(2014/C 67/24)

Relatur ġenerali: **is-Sur DASSIS**

Minhabba l-urġenza tal-hidma, il-Kumitat Ekonomiku u Soċjali Ewropew iddecieda matul l-493 sessjoni plenarja tiegħu tas-16 u s-17 ta' Ottubru 2013 (seduta tas-17 ta' Ottubru) li jahtar lis-Sur Dassis bhala relatur ġenerali, u adotta din l-Opinjoni b'157 vot favur, 3 voti kontra u 19-il astensjoni.

## 1. Komentari ġenerali

1.1 Il-kriżi ekonomika u finanzjarja, li hija wahda minghajr precedent u li laqtet lill-Istati Membri taż-żona tal-euro b'mod partikolarment kiefer, esponiet ukoll dgħufijiet strutturali fl-Ewropa b'mod ġenerali. Hija harġet fid-dieher rabta ċara bejn rati għolja ta' qgħad, pressjoni fuq il-baġits nazzjonali, deterjorament soċjali u taqlib soċjali. Filwaqt li naċċettaw li l-baġits nazzjonali jridu jiġu bbilanċati, it-tnaqqis kellu impatt negattiv fuq l-educazzjoni, il-politiki attivi tas-suq tax-xogħol u l-benefiċċji soċjali. Iz-żieda fil-qgħad u l-faqar qed ikollhom impatt negattiv fuq il-hiliet u l-impjegabbiltà tal-forza tax-xogħol. Dan qed jaffettwa wkoll il-hila tal-kumpaniji li jikbru u li johlqu l-impjegji, haġa li qed tfixxkel l-irkupru.

1.2 L-Unjoni qed tara b'għajnejha l-provi f'uħud mill-pajjiżi li ntlaqtu l-iktar, fejn il-kriżi ekonomika u soċjali saret ukoll kriżi politika, u fejn il-movimenti estremisti u mhux demokratiċi qed jiżdiedu. Il-bżonn li tiġi kontrobilanċjata din it-tendenza hija tal-ikbar urġenza, permezz ta' azzjonijiet konkreti fil-livell Ewropew, nazzjonali u lokali.

1.3 Is-suq intern għandu jkun proġett ekonomiku u soċjali. Huwa kkontribwixxa biex jiżdiedu l-impjeg u l-prosperità fl-Istati Membri kollha tal-UE. L-ikkompletar tas-suq intern u t-titjib tal-effiċjenza u l-koeżjoni soċjali fil-kuntest tal-Istrateġija Ewropa 2020 huma kruċjali biex l-Ewropa tkun tista' toħroġ mill-kriżi iktar malajr.

1.4 Huwa f'dan il-kuntest li l-Kumitat eżamina b'interess konsiderevoli l-Komunikazzjoni tal-Kummissjoni bhala l-ewwel

kontribut għad-diskussjonijiet li ġejjin fil-Kunsill Ewropew u d-deċiżjonijiet li ser jittieħdu dwar it-tishih tad-dimensjoni soċjali tal-Unjoni Ekonomika u Monetarja Ewropea.

1.5 Huwa jappella lill-Kummissjoni biex taġġorna u ssaħħah il-politika tagħha fid-dawl ta' dawn id-diskussjonijiet sabiex tagħmel iktar progress, l-iktar fl-użu proattiv tal-indikaturi tal-impjeg u l-inkluzjoni soċjali.

1.6 Il-Kumitat, b'mod konsistenti, appoġġja l-miżuri għat-titjib tal-investment soċjali, immirar ahjar tal-fondi Ewropew lejn politiki sodi għall-impjeg u dawk soċjali, inizzjattiva dedikata għall-qgħad fost iż-żgħażaġh u l-garanzija għaż-żgħażaġh, u mobbiltà transkonfinali ahjar. Għalhekk jilqa' iż-żieda fl-attenzjoni lil dawn l-oqsma ta' politika. Huwa jilqa' wkoll id-djalogo soċjali msahħah previst bhala parti mill-proċess tas-Semestru Ewropew.

1.7 Il-Kumitat jaqbel mal-fehma tal-Kummissjoni li jekk tissaħħah id-dimensjoni soċjali dan jgħin lill-Istati Membri jiksbu l-potenzjal tagħhom f'termini ta' zieda fl-impjeg, titjib fil-koeżjoni soċjali u prevenzjoni ta' disparitajiet ikbar. Huwa jappoġġja b'mod partikolari l-idea li jissaħħah il-monitoraġġ mill-qrib tal-impjeg u l-iżbilanċi soċjali fl-UE permezz ta' monitoraġġ sistematiku tar-rati tal-qgħad fost iż-żgħażaġh barra mill-educazzjoni, l-impjeg jew it-tahriġ, tad-dhul tal-familji, tal-faqar u tal-inugwaljanza.

1.8 It-tabella (scoreboard) proposta għall-impjeg u l-iżbilanċi soċjali, ibbazata fuq indikaturi ewlenin u livelli limiti għalhekk għandha tidentifika b'mod proattiv żviluppi asimetriċi u effetti sekondarji fil-prestazzjoni ekonomika ġenerali. Din is-sistema ta' monitoraġġ, fejn meħtieġ, għandha tixpruna mekkaniżmu ta' aġġustament u rispons ta' politika f'waqthom u effettivi, kif

inhu l-każ għal żbilanċi ekonomiċi u finanzjarji simili. B'hekk, il-Kumitat jaqbel mal-fehma tal-Kunsill Ewropew tas-27 u t-28 ta' Ġunju 2013 li l-qafas previst għall-indikaturi soċjali u dawk tal-impjeg huwa "l-ewwel pass" lejn dimensjoni soċjali iktar komprensiva tal-UEM <sup>(1)</sup>.

1.9 Il-Kumitat qeda r-rwol konsultattiv tiegħu fl-evoluzzjoni tad-diskussjonijiet li ġejjin tal-Kunsill Ewropew permezz tal-Opinjoni tiegħu tat-22 ta' Mejju 2013 <sup>(2)</sup> u jtenni l-appell tiegħu biex tkompli tissahha id-dimensjoni soċjali tal-UEM.

## 2. Kummenti speċifiċi

2.1 Fil-Komunikazzjoni tagħha, il-Kummissjoni Ewropea tippromponi għadd ta' inizjattivi biex tissahha id-dimensjoni soċjali tal-UEM b'enfasi partikolari fuq tliet punti:

- monitoraġġ imsaħħa tal-isfidi soċjali u dawk tal-impjeg u l-koordinazzjoni tal-politika
- titjib fis-solidarjetà u l-azzjoni fir-rigward tal-impjeg u l-mobbiltà tax-xogħol
- djalogu soċjali msahħa.

2.2 Il-Kumitat jaqbel li hemm bżonn li tissahha id-dimensjoni soċjali tal-UEM u jixtieq jenfasizza dawn il-punti:

*Monitoraġġ imsaħħa tal-isfidi soċjali u dawk tal-impjeg u l-koordinazzjoni tal-politika*

2.3 Il-konsolidazzjoni fiskali u l-governanza ekonomika tal-UE ma tistax tiġi sostnuta mingħajr forum ekwivalenti ta' konsolidazzjoni soċjali u governanza soċjali. Il-margnijiet ('spreads') attwali fid-diverġenzi soċjali Ewropej qed ixekklu l-irkupru, it-tkabbir u l-koeżjoni. Il-KESE jressaq l-argument li s-Semestru Ewropew irid jinkludi punti ta' riferiment għall-impjeg u l-inkluzjoni soċjali fi hdan l-istess qafas ta' monitoraġġ bhal dak għall-koordinazzjoni ekonomika u r-riformi strutturali. L-impjeg kwantifikabbli u l-miri soċjali għandhom jitqabblu mal-miri għad-dejn u d-defiċits, b'mekkanizmi simili għall-aġġustament u s-solidarjetà biex jiġu indirizzati l-iżbilanċi soċjali u jiġi promoss l-investment soċjali.

2.4 Il-KESE jagħraf li t-tiġdid ekonomiku u l-investment soċjali mill-UE u l-Istati Membri jehtieġu iktar minn strutturi ta' governanza formali u mekkaniżmi statutorji. Għal din ir-raġuni, is-soċjetà civili organizzata u ċ-ċittadini Ewropej individwali għandhom interess u rwol x'jaqdu minn jeddhom. Ir-responsabbiltà partecipattiva tal-proġett Ewropew hija tal-ikbar importanza.

2.5 Madankollu, il-Kumitat jenfasizza wkoll li t-titjib soċjali sostenibbli jehtieġ li l-problemi strutturali fl-Istati Membri jiġu indirizzati fis-sors. Il-kompetittività globali, it-tkabbir ekonomiku u dimensjoni soċjali b'sahhitha huma elementi ewlenin biex l-Ewropa tohroġ mill-kriżi. L-indikaturi li ġew proposti dan l-aħhar għall-politika soċjali għandhom jintużaw biex jissahha r-riformi fil-perjodu l-qasir u fit-tul.

*Titjib fis-solidarjetà u l-azzjoni fir-rigward tal-impjeg u l-mobbiltà tax-xogħol*

2.6 Kif targumenta l-Kummissjoni fil-Komunikazzjoni tagħha, il-mobbiltà transkonfinali tax-xogħol hija element importanti biex jiġu preservati l-impjeg u l-kompetittività u biex jinholqu impjegji ġodda biex jissostitwixxu dawk li ntlfu minhabba r-ristrutturar ekonomiku.

2.7 Sabiex ikompli jitnaqqsu l-ostakli attwali għall-mobbiltà tax-xogħol għandhom jiġu adottati miżuri addizzjonali bil-ghan li jkun hemm informazzjoni dwar il-liġi tax-xogħol u d-drittijiet soċjali li tkun tintfiehmed faċilment u li tkun disponibbli għall-haddiema mobbli fil-lingwi nazzjonali rispettivi tagħhom. Il-haddiema għandhom ukoll dritt speċifiku għall-konsulenza. L-istrutturi ta' konsulenza rilevanti għandhom jikkollaboraw mill-qrib mal-imsieħba soċjali u l-EURES, b'tali mod li l-haddiema mobbli jkunu informati f'pajjiżhom dwar il-kundizzjonijiet soċjali u legali tal-pajjiż ospitanti qabel ma jtilqu mill-pajjiż ta' oriġini tagħhom.

2.8 L-investment soċjali jghin liċ-ċittadini. Dan isahha il-hiliet u l-kwalifiki tagħhom u jghin jiehdu sehem fis-soċjetà u fis-suq tax-xogħol li, min-naħa tiegħu, iwassal għal benessri akbar, ihegġeġ l-ekonomija u jghin lill-UE tohroġ mill-kriżi aktar b'sahhitha, aktar magħquda u aktar kompetittiva.

2.9 L-investment soċjali mmirat mhux biss iwassal għall-progress soċjali iżda fl-istess hin iwassal ukoll għal zieda fil-kompetittività. Speċjalment fi żminijiet ta' qgħad drammatiku u mingħajr preċedent u faqar li kulma jmur jizdied, l-investment fil-welfare state jaqdi rwol ċentrali wkoll fit-tishih tal-koeżjoni u l-integrazzjoni soċjali kif ukoll fl-indirizzar tal-eskluzjoni soċjali u l-faqar. Infiq f'investment ta' dan it-tip irid jigarantixxi l-effiċjenza.

2.10 Il-KESE jenfasizza b'mod ċar li d-dimensjoni soċjali tal-UEM tehtieġ strumenti, indikaturi u għanijiet kwalitattivi u kwantitattivi ċari li huma effettivi daqs l-obbligi ekonomiċi u finanzjarji tal-UEM. Huwa jagħti parir ukoll lill-Kunsill Ewropew li jekk ma jkunx hemm kunsens jew rieda politika suffiċjenti għal dimensjoni soċjali tal-UE b'nifs ġdid, il-KESE jipproponi l-għażla tal-kooperazzjoni msahha fl-UEM, b'riżorsi finanzjarji proprji, Fond Soċjali addizzjonali, Patt għall-Progress Soċjali u standards soċjali, għanijiet u mekkaniżmi ta' stabbiltà li jistgħu jitqabblu mal-mekkanizmi ta' stabbiltà fiskali, baġitarja u monetarja.

<sup>(1)</sup> Konkluzjonijiet tal-Kunsill Ewropew - 27/28 ta' Ġunju 2013, EUCO 104/13, punt 14(c).

<sup>(2)</sup> ĠU C 271, 19.9.2013, p. 1-7.

*Djalogu soċjali msahħah*

2.11 Il-Kumitat għandu fehma pożittiva fir-rigward tal-proposti mill-Kummissjoni biex jittejjeb l-involvement tal-imsieħba soċjali fil-koordinazzjoni tal-politiki ekonomiċi u dawk tal-impjeg fil-livell Ewropew. Id-djalogu soċjali jaqdi rwol importanti fil-livelli kollha. Dan jikkontribwixxi għal soluzzjonijiet li jirriflettu l-fehmiet kemm ta' min iħaddiem kif ukoll tal-ħaddiema u jibni wkoll fehim u fiduċja li huma kruċjali għar-riforma tas-swieq tax-xogħol Ewropej u t-tishih tan-nisġa soċjali.

2.12 Il-Kumitat jinnota wkoll li l-gejjieni tad-djalogu soċjali, inkluża l-kwistjoni tad-djalogu tripartitiku, diġà qed jigi diskuss mill-imsieħba soċjali Ewropej.

Brussell, 17 ta' Ottubru 2013.

*Il-President*  
*tal-Kumitat Ekonomiku u Soċjali Ewropew*  
Henri MALOSSE

---